

مدیر کے نام

حبیب الرحمن قریشی، کراچی

قومی دفاعی پالیسی (اکتوبر ۹۷) میں سورہ الحدید کی آیت ۱۰ (جس میں فتح سے قبل اور بعد کے انفاق کا ذکر ہے) کا حوالہ بھی آنا چاہیے تھا۔ زمانہ امن و جنگ میں وسائل حرب کی تیاری، فراہمی اور منصوبہ بندی کے لیے انفاق کی ہدایت امت مسلمہ کو ہمیشہ کے لیے دی گئی ہے۔ تعجب ہوتا ہے کہ اکثر اس آیت سے صرف نظر کر لیا جاتا ہے۔ پروفیسر عبدالبار شاکر نے کلامی مسائل پر ڈاکٹر عبدالحق انصاری کے مضمون پر چلتا ہوا تبصرہ تو کر دیا (اکتوبر ۹۷)۔ کیوں نہ وہ خود مولانا مودودیؒ کے کسی ایک مسلک پر قلم اٹھائیں، مثلاً تعصب اور فرقہ بندی جس پر سید مودودیؒ نے اسلامی ریاست اور نفاذ قانون کے لیے سب سے زیادہ بولا اور لکھا ہے اور یہ آج کی ضرورت بھی ہے، یا جمہوریت اور یک جہتی قوم کے عنوان پر ان کے افکار کا مطالعہ اور تجزیہ کریں۔

پروفیسر ڈاکٹر احسن الحق، جامعہ کراچی، کراچی

پروفیسر عبدالقدیر سلیم نے ”عالمی سرمایہ داری کا مستقبل“ (اکتوبر ۹۷) میں ہمارے ارد گرد کی زیر و زبر ہوتی دنیا کا نہایت چشم کشا تجزیہ پیش کیا ہے جس سے عالمی سرمایہ داری کی شکست و ریخت اور بالآخر ڈائٹو ساری کی طرح اس نظام کی نابودگی چشم تصور سے صاف نظر آتی ہے۔ البتہ تفنگی یہ رہ جاتی ہے کہ اس نظام کے طے پر کن قوتوں کو تعمیر نو کا موقع ملے گا؟ مضمون کے آخر میں ڈاکٹر صاحب نے اس نظام کے متبادل ”اسلام کا معاشی نظام“ کی طرف اشارہ کیا ہے مگر سرمایہ، نئیات، سائنس، انصرام اور اطلاعاتی نئیات کے میدان میں مسلمانوں کی زبوں حالی اور موجودہ پستی کے پیش نظر اس بات کا کتنا امکان ہے کہ یہ خلا مسلم امہ پر کرے؟ محترم خرم مراد کا انتخاب ”حب جاہ“ بھی تربیت و تزکیہ نفس میں نہایت اہم اور قابل قدر ہے۔

سلیم منصور خالد، گجراتوالہ

عالمی سرمایہ داری کا مستقبل (اکتوبر ۹۷) میں سرمایہ داری نظام کا محاکمہ نہایت جامع اور مدلل انداز میں کیا گیا، تاہم صاحب مضمون نے کارل مارکس کا تذکرہ تین بار بطور ”انسان دوست“ کیا۔ حقیقت یہ ہے کہ مارکس انسانی دوستی کا دعوے دار ضرور تھا مگر اس کے افکار و نظریات کے نتیجے میں برپا ہونے والے انقلاب سے انسانیت کو کڑے کھیلے پھل ہی ملے۔

عبدالحفیظ احمد، لاہور

قومی سلامتی اور دفاع (ستمبر ۹۷ء) میں دین دشمنوں اور وطن فروشوں کے عزائم کو دلائل کے ساتھ بے نقاب کیا گیا ہے۔ یقیناً یہ صاحب اشارات کے وسیع مطالعہ اور گہرے غور و فکر کا نتیجہ ہے۔ مولانا عبد الماجد دریا بلوی نے تصوف کو شریعت پر فوقیت دی ہے (ستمبر ۹۷ء) حالانکہ قرآن و سنت میں تربیت و تزکیہ کے لیے سب کچھ موجود ہے۔ Strategic کو استوے تیجک کیوں لکھتے ہیں؟ اردو میں ”ت“ ہوتی ہے، عربی میں لکھنا ہو تو جواز ہے۔

محمد سلمان، نیویارک

ترجمان میں ایسے مضامین شائع ہونے چاہیں جن سے ہم ہمہ وقت بدلتی صورت حال اور عصری تقاضوں سے آگاہ ہوتے رہیں۔ یہ رسالہ گھر میں بزرگوں کے علاوہ نوجوان اور خواتین سب پڑھتے ہیں۔ اس لیے اس کا خیال بھی رکھنا چاہیے۔ کوئی عمر یا جج پر جائے تو اسے ترجمان سے بلند تحریریں مطالعے کے لیے ملیں۔ میرے پسندیدہ حصے اشارات اور رسائل و مسائل ہیں۔ آپ کو ایک خوب صورت پرچہ نکالنے پر مبارک باد! ایک بات جان لیں: ہمارے دل آپ کے ساتھ ساتھ دھڑکتے ہیں!

حکیم نعیم الدین ذبیوی، بیت النکتہ ریسرچ انسٹی ٹیوٹ، کراچی

عبدالرحمن الکاف کا مراسلہ (اکتوبر ۹۷ء) پڑھا تو خیال ہوا کہ آپ کو اطلاع دوں کہ اشاریہ توجمان القرآن کے بعد توجمان القرآن میں شائع ہونے والے تبصروں کو یکجا کرنے کا کام شروع کیا تھا جو آہستہ آہستہ تکمیل پذیر ہے۔ ترجمان کا اشاریہ جس ناقدری کا شکار رہا، اس نے ہمت توڑ دی، تاہم قدر دانی اور قدر شناسی سے بے نیاز ہو کر یہ دو سزا کام کر رہا ہوں۔

معظم سعید، سبھو پور (صداق آباد)

تذکیہ و تربیت کے موضوع پر جتنے بھی مضامین شائع ہوئے ہیں، بہت جامع اور دل نشین تھے۔ اس میں کوئی شک نہیں کہ موجودہ حالات کے اندر منزل کا تعین بھی بہت کٹھن ہو چکا ہے۔ لیکن توجمان القرآن انفرادی اور اجتماعی تربیت کے لیے عمل رہنمائی فراہم کر رہا ہے۔

محمد جمیل ابن الحسین، اسلام آباد

توجمان القرآن دور حاضر میں بہت اہم کام سرانجام دے رہا ہے۔ اسلامی قانون پر ڈاکٹر طفیل ہاشمی صاحب کے مضامین، عالمی اسلامی تحریکوں کی صورت حال اور ترجمان کے اداروں نے بہت متاثر کیا، اللہ کرے ترجمان یونہی اپنی ذمہ داریاں نبھاتا رہے۔